

ZAZI LE LIÑOLO

LE LI TALELELIZWE

 Ni itumezi, Muzwale Demos, Muzwale Carl Shakarian, kamba, Demos Shakarian, Muzwale Carl Williams, ni lindumeleti, kaufela. Ni nahana fela kuli muzwale, muuna wa pula ye luma yo mo, na bonahalisa fela sene Ni bata, busihu boo, kuli na ngile fela mubulelelo waka ku na. Kakuli, Ni ikozi se, Na lumela, mukopano wo, kufita mukopano ufi kaufela o Ni kile naba ku ona. Nali kuba ni bone fateni, mwa mukopano ufi kaufela, kutwano yetuna ni lilato leli cwalo la sizwale. Nto yeñwi ye Ni ezize, Ni kopani lindumeleti zeñata za Lihalimu, mizwale ba banca bo Ni bile ni lithonolo la kuswalana mwa mazoho ni bona ni kuambola ni bona.

2 Masihu nyana afitile, Ne ni sweli kuteeleza ku muzwale wa Baptist yana inzi kwani. Ha ni sa hupula libizo la hae. [Muzwale Shakarian uli, “Irvin.”—Mu.] Irvin. Mi a ni tiseza kadi kuzwa, Na sepa ki bo aunti ba hae, baba inzi mo busihu cwana; u bile ni kadi ya tapelo yani fa lilimo ze mashumi amabeli cwalo.

3 Na tisizwe mwa mukopano, inza shwa ni butuku, kuli mwendi dokota na ka li toloka zeo lili zona. Ki nto yeswana ni mbingwa, kono ha ki mbingwa. Fela mu . . . Kuna ni kupazula, bakona kupuma kwateni mufuta wa muhala fa, kamba nto yeñwi, kono na kaba fela inge simela, na lukela kuina fani. Mi foo ha na sa inzi fani, hakulata kadi ya hae haibizwi kamba hakuna, na si ka kena mwa mukoloko wa tapelo, moya o Kenile wa ni etelela ku yena. Mi uinzi kwa mulaho kwani busihu boo, u iketile, mi luitumezi hahulu ka seo. Ki . . .

4 [Muzwale Shakarian uli, “Muzwale, Ni sepa—Ni sepa kuli Howard Irvin nali kwani inza bulela ku wena, kono Ni sepa kuli bo aunti ba hae bateni mo. Mwendi lwakona ku ba yemisa.”—Mu.] Kana mwakona kuyema? Ki—ki bo aunti ba . . . [“Ki bani fani. Munyanganyise lizoho la mina. Munyanganyise lizoho la mina.”]

5 Mulimu aku fuyole, kezela ka, ka tumelo ya hao yetuna ku Mwana Mulimu. Mane Ha ku buluke hande kufitela nako Ya ku biza kwa Hae, foo mubili o shwa wo ha uka apala o sa shwi. Ni itumezi hahulu ka sani, ka ku nahana kuli na sweli kadi yani mwahala myaha ye kaufela cwale, mi kipeto ne i tisizwe kuna mo ni ku ni bonisa busihu boo. Mwa ziba, Ne ni bulela kuli, kuswana sina sinkwa fa mezi, i kutela ku wena, fani ha ulika kuezeza mutu yomuñwi sika.

⁶ Cwale, Ni bile hape ni lithonolo la kukopana buñata bwa bakutazi babande baa, mi luli Na itumela kwa kopano yabona yende, yona swalisano yee. Muzwale Carl na ni zibahalizize kuli ni yo kuta isaho, haiba Mulena wa lata, mi luteni fa lifasi fa. Mi, kihande, Ni sepa ku kopana ni mañi ni mañi wa mina mo isaho hape, mi mañi ni mañi atise ndumeleti yeñwi ni yena ni musali.

⁷ Cwale kuna ni fela nto iliñwi ye Ni tabela kubulela nto yeñwi yelikani ka yona, mwendi fa nako nyana fela.

⁸ Kakuli, Dokota Reed ki yena ya lukela kubulela kasamulaho, mi Ni tile kwanu busihu boo, Nina ni limaili ze mianda yemibeli ni mashumi aketalizoho zeo Ni. . . kuli ni eze musipili wo, ku to teleeza Dokota Reed. Mi sesiñwi sa ezahala fa nako nyana yefitile kuli Ni ka. . . Kono—kono, Dokota Reed, Ne ni ka ndilaiba limaili ze wani sauzande ku to mu teleeza. Kono sesiñwi si. . . Kuzwa fo Ni bezi kwanu, Ne ni ka ndilaiba limaili ze wani sauzande ku to teleeza fela ze Ni utwile fa nako nyana yefitile, nto yende cwalo, sika seo nama ni mali halikoni kupatulula. Si lwala Moya o Kenile kueza cwalo. Ni kubona mutu ya susuelize bupilo bwaka ka nzila ye cwalo, mi kaniti Ni ka itumela hahulu mwa bupilo bwaka kaufela.

⁹ Sene Ni bata kubulela, neli—neli kuli, haiba Ni lukela kuba ni kupazuliwa, kubiza dokota wa za milyani, u—u tahe ku na, Dokota Reed, kapili fela. Na—Na kona kusepa muuna yani kuli a pazule, haiba Nina ni kuba ni iliñwi, mazoho a lumela ku Mulimu, kuli—kuli ki yena ye Ni bata ku beleka ku yena. Mi kacwalo luna. . . Ni sepa kuli Hanina kuba ni zeo. Kono haiba Ni eza cwalo, Ni ka tabela kuli yena, kamba muuna ya swana sina yena, kuli aeze musebezi, haiba hakoni kuba teni.

¹⁰ Ne ni na ni sene si ezahalile maabani busihu, kuli, kamba maabani musihali, nitaluse, sani neli se si ipitezi luli ku na. Mi Ni ka kusufaza, kakuli ha Ni lati kunga nako ya muzwale waka, sina ka kuba yena ya ka bulelela. Kono Ni sepa kuli ki mufuta wa kuitumela fela kwa bulumiwa bwaka.

¹¹ Ni—Ni talima lika zenyinyani. Nto yenyinyani kaufela ina ni taluso, ku na. Ha ni lumeli kuli kuna ni se si ezahala ku Mukreste ka sipundumukela. Ni sepa kuli li lukisizwe ki Mulimu, 'kakuli Jesu na bulezi kuli Uka eza lika kaufela kubeleka hamoho kwa bunde ku baba Mu lata. Kacwalo he Ni lumela kuli nto yenyinyani kaufela mwa—mwa bulumiwa nyana bo bu ishuwile A ni file, ku tusa mina sicaba, ku tusa mañi ni mañi, mi kaufela mina mu tuso kuna, ku tusana mañi ni mañi kuli lufite kwa Kanya. Ku zeo, nto yenyinyani kaufela ina ni taluso, ku na. Kono nekuli tata kuli ni lumele cwalo, maabani musihali, fani ha Ni latehelwa ki tuto yaka mo. Na—Na mi bulelela, Ne ni si ka kena kale mwa bupilo bwaka. Mi, konakuli, mu—mu musala ka na ni file Bibeke yenca ya Kilisimasi.

¹² Ya ka yakale ne se i pazauhile fela. Ni bile ni Yona mwendi seli myaha ye mashumi amabeli cwale, ni filwe yona ka sicaba sa ba Houston Tabernacle, lilimo zeñata kwa mulaho, fani hane Ni kala kuzwa mwa likundi. Mi kacwalo Na fela, Ni I lata hahulu, mi Ni. . . matali ni makepe, a kusila liwate, ni kupotoloha, kufitela Ni. . . asweli fela kuwa. Mi Ni nopa likepe mwendi mwa Genese, mi ni lukela kutalima kwa mulaho mwa Deuteronomoma kokuñwi kuli ni i fumane, mwa ziba, fo ne Ni li pacekile fela mwa Bibe. Kacwalo, musali a ni fumanela iliñwi ya Kilisimasi. Mi Ne ni sa lati kubeya Buka ya kale kwatuko, Ibile yende hahulu ku na. Se nili, “Hane Ni ka ya Jesu asika taha kale, mu to I lobaza ku na. Mutuhele Ye i ye ni na, mi Ni ka zuha ni Yona fani ha lu ka zuha.” Kacwalo kipeto, wo ki muhupulo waka, nihakuli cwalo.

¹³ Sina hane Ni bulelanga likande nyana. Ni sepa kuli le ha ki kashwau. Kono Ne niile kwa. . . Muuna yomuñwi na ni bulelezi nako yeñwi, Na sepa neli Muzwale Earl Prickett, mukopano kwani kwa New York; mi Na katana muuna, ki hali, “Ali, ki sikamañi so eza ni baana ba pisinisi baa, kakuba mukutazi?”

Se nili, “Ni muuna wa pisinisi.”

Mi ki hali, “Ki pisinisi ya mufuta mañi yoli ku yona?”

¹⁴ Se nili, “Sepo.” Cwale, na hupula kuli Ne ni bulezi kuli, “inshuwalansi,” mwa bona. Kacwalo se Nili, “Sepo.”

Ki hali, “Oh, ki mufuta mañi wa inshuwalansi wo lekisa?”

¹⁵ Se nili, “Bupilo Bobusafeli.” Kuyakuile! Senili, “Ha ni Li lekisi. Na ni muyemeli fela wa mulao, na kasibili, mi Ni lika ku Li ñolela ku babañwi.”

¹⁶ Na hupula mushimani ye ne Ni kena ni yena sikolo, nako yeñwi, mi nali mulekisi wa inshuwalansi. Cwale, inshuwalansi ki yende, kono ha Ni na ni yekana. Kipeto, kacwalo ataha kwa ndu yaka, mi ki hali, “Billy, Ni tabela ku kulekisa inshuwalansi yeñwi.” Ali, “Na ziba muzwale wa hao.” Muzwale waka ulekiseza mwa tolopo yetuna. Ki hali, “Kihande,” ali, “Ni tabela, Ni tabela ku kulekiseza inshuwalansi yeñwi.”

Se nili, “Oh, Wilmer, ni itumezi.”

¹⁷ Mi muka. . . hakulata wakona kuba mo busihu cwana, muzwale wa hae, uñola litaba mwa *Ndu Ya Fahalimu*, ki buka, *Ndu Ya Fahalimu*. Kacwalo ki yena. . .

Se nili, “Ni nani sepo.”

Ki hali, “Sikamañi?”

¹⁸ Mi musala ka ani talima inge kuli Ni muipi. Musali. . . mi se Nili. . . Kacwalo musali ali, “Billy?”

Mi se Nili, “Eeni, uh-huh, Nina ni sepo.”

¹⁹ Mi ki hali, “Oh, Ni—Ni swabile,” ali, “Ne ni si ka. . . Ni utwile kuli no sina inshuwalansi ni yekana.”

Mi se Nili, “Batili, Nina ni sepo.”

20 Mi—mi a ni swala, sene Ni bulezi nako yani. Ki hali, “U bulezi sikamañi?”

“Se nili, ‘Sepo.’”

Mi ki hali, “Kihande, u talusa sikamañi?”

21 Se nili, “Sepo ye fuyozwi, ki ya kuli Jesu ki waka; oh, ha ki munati ka za kanya ya Bumulimu! Ni muca lifa la puluso, ni lekilwe ki Mulimu; ni pepilwe ka Moya wa Hae, ni tapile mwa Mali a Hae.”

22 Ki hali, “Billy, wa ziba kuli Na itumela ka seo.” Ali, “Yeo ki nto yende luli. Kono,” ali, “mwana ka wa mushimani, zeo halina kuku beya mwa mabita mo.”

23 Se nili, “Kono Li ka ni zwisa mwateni.” Ha ni bilaeli ka zeo, Ha ni bilaeli ka za kukena mwateni; ki ku zwa mwateni, mwabona. Kacwalo Ni sepa kuli kona mo lu ikutwela ka zona.

24 Maabani manzibwana, fani hane Ni pamuzi Bibeledi yani, mi ne Ni si ka fumana palo yani. Mi Na nga Bibeledi yenza yani. Na bala kuzwa ku ya kale, mi Na nga ye nca ni ku I beya mwa liñafwa la ka ni kumatela kwanu. Mi Na sikuluhela kwa sibaka sani, mi Na hupula kuli, “Kihande, fa, Na lumela neli Muñoli Joani 16:21,” mi ne si palo yatani ni hanyinyani.

Se nili ku Muzwale Moore, “Kana kwani kona ko liinzi?”
“Eni.”

25 Mi Na talima kwa mulaho, mi ne i siyo. Kacwalo Na hupula kuli, “Kihande, neba na ni likepe le li kopami mwa—mwa likepe mwani.”

26 Kipeto muzwale waka fa ataha, Muzwale Stanley, ataha; Bishopu Stanley, nitaluse. Mi ha Ni zibi sa na talusa muuna yani, Na . . . Neli mbombolelwa ye cwalo, niteñi. Ataha bukaufi ni na, mi ki hali, “Libelela fa nako nyana, muzwale, Mulimu mwendi uka eza nto yeñwi.” Mwabona? Mi seo sa ni susueza fela, ka kunahana kuli na ka bulela cwalo.

27 Ha ni zibi haiba na lemuhile kuli na polofitile? Kono ne ni ambola ku yena fa nako nyana yefitile, ni si ka taha kale fa, Na sepa na ezize cwalo.

28 Kacwalo Na litisa mwa Liñusa laka fa *Butuku bwa Kupepa*, ni zeñwi cwalo. Mi nzila yaka ye buhali ya kuesa lika ka yona, ka za mulilima; ni ka mo li pepezwi ni ku pepwa, ni kuhula, ni ku hoha lizazi, puka ya wa, ni zeñwi cwalo. Mi kipeto kubola kwa se si na ni kushwa ku yona, kuli si pepwe sinca, nitaluse, kuli sizwe. Mi Ne ni lika kubonisa siswaniso sa keleke.

29 Kuswana fela sina dokota fa, haiba na ka yo alafa mukuli. Luna ni madokota kacenu baba bulela kuli, “Wakona ku pikita lihutu la hao, kwa mulaho wa wasito, ni kufolisa kansa fa sifateho sa hao, mwa bona.” Kono dokota yomunde nasike

kuteeleza kwa lika ze cwalo zeo. U alafa mukuli kuya ka buka ya sweli kubala ka za lipatisiso za milyani.

³⁰ Mi cwalo kona mo Ni likela kuezeza kualafa mukuli. Fani ha Ni bona keleke ya kula, Hani lati kulika ku ba bulelela kuli ba tokwa kuswalana mwa mazoho kamba nto yeñwi, ili kopano yenca. Ni lukela kualafa kuya ka Buka ye Ni—Ni ziba, mwabona. Mi kacwalo fani ha Ni bona keleke, ku bonahala inge kuli kululuha ni mizulusi, Ni bata kunga ona Munwelo wa mulyani luli o Ni sepa kuli u lukile, ni kwa mizulusi, kuli ni li zuse mwa keleke; fani ha Ni bona sibi ha si taha mwateni, ki nzila yeswana!

³¹ Ne ni likile kubapanya ni Esau ni Jakobo, mi kipeto kutisa linako fafasi. Mi ha Ni na kukena ku zani. Kono ku li tisa kwa kalulo ya mafelelezo mwa Liñolo laka la mafelelezo ku itusisa, neli kubapisa, ha ki za mañolo, kono sina Jesu hana bulezi kuli kona mo ku ka bela, sa na bulezi Dokota yomutuna ka za buino bwa keleke mo ilukela kubela, mwa mazazi a maungulo aa, “Ikona kuba Laodesia, ya fumile, sibofu, mapunu, keleke ye shebile,” mi ika bapiswa kwa mazazi a Sodoma. Cwale, lu ziba kuli yeo ki Niti. Haiba mu lemuha, ka litaba za kale, Na tiseze mwa mazazi a Nuwe, pili, mi kipeto se kutatama mazazi a Sodoma. Mi kona fela mo li zamaezi, ka nzila yeswana fela.

³² Mi litaba za kale, lina ni linako zeñata, za kutakelanga ili zona, litaba za kale liezanga cwalo, mi kacwalo ki mo—ki mo liezezanga lisepero za Bibe. Ka mutala, inge mwa Mateu 3, mo i bulezi kuli, “Kuzwa mwa Egepita Ni bizize mwana Ka wa mushimani.” Cwale haiba mu ka batisisa zeo, neli Jakobo, mwana Hae, Na bizize kuzwa mwa Egepita; yani neli mwana Hae wa mushimani yomunyinyani. Kono Mwana Hae yomutuna, Jesu, na bizize kuzwa mwa Egepita, niyena. Kacwalo ne kubile ni—ni kalabo ye tuna.

³³ Kacwalo, ni kubona hane basweli kuambola cwalo, mi se Ni tisa mihupulo yaka ka sona. Mi Na zwa mwa . . . kuzwa fa katala, ni kuzwela fande. Bana baka, inze luya kwa lapa, ne ba bata kuyema kwanu kokuñwi, ku leka mañende. Mi Na kena mwahali, musala ka ali, “Billy, Ne ni ikalezwi hahulu Ne ni sa zibi sa kueza.” Ali, “Ni ku file Bibe. yani.”

³⁴ Se nili, “Ha u si ka ñola, mi ha u si ka libeya hamoho, mulatiwa.”

³⁵ Ki hali, “Kono, ka kunahana fela, Ni—Ni kufile bi—bi Bibe ye na ni mafosisa ku yona.”

Se nili, “Kihande, mwendi ne si cwalo.”

³⁶ Mi kacwalo alimuñwi wa bana a i pamula, mi lu ka utwa makepe. Batili, ne i bonahala hande. Kono kwatasi luli, ki makepe amabeli aswalani hamoho, mwabona, mi kauhanyo ya 16 neili kwa neku le, mi konakuli kuzwelapili kwa kauhanyo ya 16 ya taha kwa neku leliñwi. Mi ya bu 17 ya kalela fa . . . mwabona,

ku petahalile fela, ona cwalo fela ka kuswana, fabuse. Mi pampili ya si Indian yani, yesisani luli, kulamatelana hamoho, mi Ne ni sweli kubala mwa kauhanyo ya 17 ka nako kaufela, isiñi mwa kauhanyo ya 16.

³⁷ Mi Na hupula kuli, “Mulimu, kiñi ha No ezize cwalo? Kiñi hane ku kaba nto yecwalo cwale?” Ani kona maikuto, mwa ziba, kubona seo nesili sona, kakuli Ni nahana kuli hakuna se si ezahalanga ka sipundumukela. Mi Ne ni sweli kunahana ka za mbombolelwa ya muzwale yo fa, yana taha, inza ni bulelela kuli, “Swala ka tokomelo,” yena ka kuba muprisita, ‘u swale ka tokomelo, mwendi Mulimu uka eza nto yeñwi,” kamba nto yeñwi ka nzila yeo. Mi Na hupula kuli, “Zeo likona kuba cwani?”

³⁸ Mi kipeto, naina fani, inge mushika wa pula mwa Lihlimu ha u taha ku na. Cwale, se ha sikoni kuba sa ngana ku mina, kono si eza cwalo ku na, mwabona.

³⁹ Na hupula, mwa Luka kauhanyo ya 4, kuli Jesu na keni mwa sinagoge ya kwa Nazareta, kwa Na hulezi, sina sizo sa Hae nana ni ku kena mwa keleke ka la... sinagoge, la Sabata. Mi fani ha Na ezize cwalo, lu lemuha kuli muprisita na Mu file Bibebe, yona Litapa. Jesu, inza talima mwa Litapa, na fumani sibaka sesiñwi, Isaya 61, mi A bala Liñolo. Mi ki Ha tambeka Bibebe ku mukutazi. Mi kipeto Ha to sikuluhela kwa sicaba, meto kaufela nali ku Yena. Mi ki Hali:

... *Zazi le Liñolo le li talelelizwe...*

⁴⁰ Mi lwa ziba mo ne ibezi ye ipitezi palo ya Liñolo lani, kakuli Na ngile fela siemba sa litimana za 1 ni 2, za Isaya 61:1 ni 2. Kono A bala kushetumuka cwalo, kuli, “Moya wa Mulena u fahalmwa Ka, kuli utame lipilu ze lobehile, ni ku—ku (kufa) kufolisa bakuli, ni ku kwalula meto a libofu, ni ku kutaza mwaha wa sishemo sa Mulena,” mi kipeto ki Ha tuhela. Kakuli, yetatama neli kutisa katulo; zeo ne li tamahana ni Kutaha kwa Hae kwa Bubeli, isiñi kutaha kwa Hae kwa pili. Mi ki Ha tuhela, ni ku sikuluha, ni kubulela kuli, “Zazi le Liñolo le li talelelizwe.” Mo ne li zamaezi zani!

⁴¹ Mi ha ki—ha ki—ki pulelo ni yeo kwa baluti ni kwa sicaba sene sili teni, kuli Akone ku zibahalisa se patalaza kwa sicaba, “Zazi le Liñolo le li talelelizwe.” Kakuli ki Yo nali fa, yena Mesia, niteni neba si ka li lumela. Ki yo Nali fa, yena Ya tozizwe wa hola yani. Siemba kaufela sa bulumiwa bwa Hae, kuzwa kwa kupepwa kwa Hae, na bonisize kuli kona sa Na li sona, kono niteñi neba sa li lumeli. Ha ki pulelo ni yeo! Kono Na bulezi kacenu...

⁴² Mi haiba mutu na ka kwalula meto a bona, neba ka ziba, kuziba kuli ki lizazi mañi lene ba pila ku lona, kakuli yani neli hola ya Hae, kakuli Nali ona fani inza eza ona cwalo fela Mañolo, baplofita kaufela, ne ba bulezi kuli lika ezahala mwa lizazi lani. Fa Na sweli kuezwa ona cwalo sana polofitile Mulimu kuli si ka

ezahala! Ne ba mbwinje cwani ku li bona? Neba lukela kuziba kapili, ka kubona bulumiwa bwa Hae mo ne buinezi. Ki yani Mesia. Neba ka li ziba, kakuli Na ize, “Liñolo li talelelizwe.”

⁴³ Ni nahana za kacenu. Mi mulemuhe kuli seo neli sikamañi sa—sa na file muprisita Linzwi ka sona. Linzwi ne li balilwe, ku ku tiswa ku muprisita. Mi pulelo ya mafelelezo kuzwa mwa palo yaka yene Ni nani, ni Mañolo aka añozwi fa, neli Muñoli Luka 17:30, koo, Jesu na swanisisa kwa lizazi le lupila ku lona le, “bufumu, Lusika lwa Laodesia,” mi ibolile mwa litaba za naha, litaba za keleke ni litaba za naha, libolile fela ka mo likona kubela. Mi kipeto ki Hali, “Sina mo ne kuinezi mwa mazazi a Lota, kona mo ku kabela kwa nako ya maungulo,” mulemuhe sa Na bulezi mwani, “mwa lizazi leo Mwana mutu ha ka patululwa.”

⁴⁴ Mwabona, “Mwa mazazi ao Mwana mutu ha ka patululwa!” Ni bata ku mi hohela kutwisiso ya mina.

⁴⁵ Mwabona, Na tile ka mabizo amalalu. Na tile sina Mwana mutu, yanali mupolofita. Mi sani kona sa Na ezize, Na bonisize bulumiwa bwa Hae, ka kuba mupolofita. Kaufela lwa ziba cwalo. Mañi ni mañi wa luna wa ziba cwalo. Na si ka bulela kuli Nali yena Mwana Mulimu; Na bulezi kuli Nali yena Mwana mutu. Cwale, kacenu, Ki yena Mwana Mulimu, ili Yena ya na kutile, mi cwale U mwa mufuta wa Moya o Kenile, yena Mutu ya sa bonwi; kono niteni, Mulimu, yena Mwana Mulimu. Mwa Mileniamu, U inzi fa Lubona lwa Ndata He, ili Yena ya kaba Mwana Davida. Na i patuluza Iliyena pili kuba Mwana mutu, ali mupolofita; lusika lo, ka lusika lwa keleke, Mwana mutu . . . kamba Mwana Mulimu; mi ni mwa lusika loluñwi, Mwana Davida. Bana ba bashimani babalalu!

⁴⁶ Kono mulemuhe fa, Na ize, kwa mafelelezo a lusika lwa keleke, ne li keni mwa butata bo bu cwalo kufitela Ha patululwa hape ali Mwana mutu, “foo Mwana mutu ha ka patululwa.” Ha ki kuswanela ni koo kulyangana kwani maabani! Mi Ni sepa kuli ha mu mbwinji seo.

⁴⁷ Lubile ni sinulo ya Mwana Mulimu, kono sepišo ya mafelelezo yana nani Abrahamama fani mwana asika ezwa kale . . . kamba kutiswa kuli abe teni, yena ya na sepišizwe; fani mwana wa sepišo asika bonahala kale, Mulimu na iponahalize Iliyena kwani kwa Sodoma kakuba Mupolofita, kakuba Mutu, mwa nama, Mulimu. Elohim, sina ha Ni utwile mutu ha bulela ka zona fa nako nyana, ili toho ya Bumulimu ka mubili neili ku Yena. Nali yena mutalelela. Elohim ki yena mutalelela wa Bumulimu, ka mubili. Mi lu lemuha fani Lota ha bona . . . Fani Abrahamama ha Mu bona inza taha, ki hali, “Mulena ka.” Nekuna ni babalalu ba Bona. Mi kwani kwa Sodoma, Lota abona bababeli, mi ali, “malena ka,” kutokwa sinulo. Kacwalo mulemuhe sene singile sibaka fa, fani ha Na tile, ka mwa Na itibahalelizwe Ili yena.

⁴⁸ Ne lu palezwi, Ne ni sike na bulela se kambe Ni bile fela fa minwana ya mautu, mwabona, muzwale na polofitile fani ha na ni bulelezi sa na ezize! Zazi le! Mutalime sa Na ezize kasamulaho fela wa kubala Liñolo lani. “Mwa mazazi foo Mwana mutu,” isiñi mutu, isiñi butu, “Mwana mutu uka i patulula Iliyena mwahala sicaba sa Hae hape.” Lizazi le sepiso ye, ya hola ye lupila ku yona ye, i talelelizwe fapila meeto kaufela. A fetuhela kwa kopano kapili, mi lishumi kamba twelufu, kaufela seo sicaba nesili sona kwande kwani, ne si sa zibahali, Na ezize taba yeswana luli ya Na ezize kwa Sodoma. Zazi le Liñolo le li bonahalile fapila mina. Li ezizwe kuba la niti fapila mina.

⁴⁹ Kipeto, muzwale waka, kezeli, lindumeleti, bakutazi, kaufela se luli sona mo, bana ba Mulimu, lu fa kaufi cwani ni Kutaha kwa Hae kanti? Haiba lubona Liñolo la Na sepisize, mulilo u si ka tuka kale mwa Sodoma ku li cisa, ni ku li swanisisa lizazi le ku lona, ni kubona Liñolo lani fapila meeto a luna ha li talelezwa, lu fa kaufi cwani ni Kutaha kwa Mwana Mulimu kanti? Kamo ku bezi bukaufi ni kupatululwa kwa Mañolo, sina mwa Na ezelize ka Abrahama, kutisa Keleke, mwa mufuta, ili Yena sepiso kwa Keleke! Mi cwale lu fumana kuli, peu ya Abrahama ya nama, mo ne ba palelezwi. Kono Peu ya silena ya Abrahama, yeli ka tumelo mwa Linzwi la sepiso, cwale i sweli kubonahala mwa lifasi kacenu. Lu kwa nako ya maungulo, muzwale waka, likezeli. Lu kwa mafelelezo.

⁵⁰ Mi haluna nihaiba mufuta ulimuñwi. Ni lukela kuswanisisa Mañolo kakuli ha Ni sika ituta hahulu kutisa manzwi ni lika zeñwi. Ni eza mufuta. Kono haiba Ni bona mwa miluti . . . Haiba Na li kuba ni bone fateni lizoho laka, ni kubona muluti, Ni ziba kuli Ni na ni minwana ye ketalizoho. Mi cwalo kona mo mu lukela kubona Liñolo la mifuta ya Testamente ya Kale. Sieza sikamañi? Si bonisa miluti ya se. Mi Jesu naize kuli Sodoma neli muluti wa nako ya maungulo cwale. Mi ona Mañolo aswana ana sepisizwe kwa Sodoma, ona Mañolo aswana ana sweli kuezahala mwa Sodoma, kuli Jesu naize li ka kutela hape mwa lizazi le, li zibahalile hande fapila luna kacenu.

⁵¹ Mulimu ami fuyole. Musike mwa li mbwinja. Mi haiba ha Ni mi boni mo isaho, foo ha ba ka pahama fa Mahatelo a Gauda, Ni sepa ku yo mi katanyeza kwa lihalimu Kwani. Mulimu ami fuyole.

[Kezeli ubulela ka lulimi lusili, mi kipeto ufa toloko. Muzwale utaha kwa maikulofoni mi u etelela kopano mwa kuopela kuli *Wa Taha Cwanoñu*. Hakuna manzwi fa tepu—Mu.]

⁵² Ndate, luna lu . . . [Hakuna manzwi fa tepu—Mu.] Kuya ka Mañolo, lubona ha li iponahaza, fapila luna, sisupo sa mafelelezo ni mufuta. Manzwi a Jesu Krete nabulezi kuli se si cwalo. Inge fela mo ne kuinezi kwa Sodoma, lubona lifasi mwa buino bwa lona, lubona keleke mwa buino bwa yona, lu bona ba—ba

Baketilwe baba bizizwe kuzwa mwa kopano kaufela; ona Bupilo, bobuli mwa libaka zani, kona bo buya kwande cwale ku yo nga mufuta wa Peu. Lwa lapela, Ndate yakwa Lihalimu, kuli lu zuhe kapili.

⁵³ Sina muzwale ha sa zo bulela cwale, na boni kwa sifateho sa hae, mi fani inza itimile meto ahae, nyangela iya fela fapila hae. O Mulimu, lu ikutwa kuli kuna ni sicaba se si si ka ngunyutwa kale. Lu tuse, Mulimu yomunde. Mane lu zwe mwa mukopano wo ka temuso ye cwalo mwa lipilu zaluna, ka kuziba kuli zazi le Liñoło li talelelizwe. Ka Libizo la Jesu. Ameni.

⁵⁴ [Muzwale Demos Shakarian uli, “Haleluya. Muñoli wa luna, Jerry Jensen, kikuli wakona kutaha kwanu? Yena—yena mukwenyana hae wa musali uwelezi, kiniti. Kona asazo utwa fela makande. Mi ki bakutazi ba Evangeli, bakutazi ba Foursquare. Kikuli lu ka eza fela. . . Yena ki, Ni ziba kuli una ni pilu ye bukiti luli. Mi, mi fela. . .”—Mu.] Ni utwile fela cwale, kona ni sa zo utwa fela cwale? [“Eeni.”] Kana bateni mo? [“Batili, bona, bainzi mwa Los Angeles. mwa koma.”]

⁵⁵ Butelele bwa musipili ha ki shutano ku Mulimu. Yena ufumaneha kai ni kai. Una ni kuba cwalo, kuli abe Mulimu. Lika zeñwi zetuna ze Ni ziba ze ezehalile, mwa bulumiwa bwaka bo bu ishuwile, ki ka luwaile, kamba yomuñwi wa liza, lika zetuna za ezahala. Ha lu lumelelane hamoho kuli Mulimu uka folisa sicaba se si kula.

⁵⁶ Ndate Yomunde yakwa Lihalimu, lu ba tisa Fapila Hao, ka tapelo. Lwa ziba kuli busihu bobuñwi nekuna ni muapositola yana kwalezwi kwahule a sibaka kaufela ka nako yani; nali mwa tolongo mi na ka pumiwa toho ka zazi lelitatama. Kwani kwa ndu ya Joani wa Mareka nebana ni mukopano wa litapelo, mi mwahala maselu a mwahali ani kwa taha ona Siita sa Mulilo se si swana sene si latelela bana ba Isilaele, kamba bana ba Isilaele ba Si latelela mwa lihalaupa; sa kena mwahali, bakeñisa mukopano wa litapelo wani, mi sa kwalula sikwalo kaufela, ni kutisa muapositola mwa mukwakwa hape, inza lukuluhile ku kutaza.

⁵⁷ Lu utwisisa kuli bakutazi ba, sicaba sa bahasanyi ba linzwi, ba tamilwe cwale, bona—bona mane bainzi mwa koma. Mulena, Wena uya swana maabani, kacenu, ni kuyakuile. Utwale litapelo zaluna busihu boo, O Mulimu. No ize, “Foo ha mu lapela, mu lumele kuli muka amuhela ze mukupa, li ka fiwa ku mina.” Mulena, lwa lumela, ni kulapela kuli ka Libizo la Jesu, kuli U ba folise, Mulena, kwa kanya ya Hao. Se ku bulezwi, ku kupilwe, cwale tuhela ku ezahale. Ameni.

⁵⁸ Mulimu aku fuyole, Jerry. Wa lumela ni yena.

Muzwale Demos.

⁵⁹ [Muzwale Demos Shakarian uli, “Ni itumezi, Muzwale Branham, Jerry. Kulumbwe Mulimu. Ni tabela fela kapili kuli

baana ba yeme. Muzwale Arganbright, alimuñwi wa bazamaisi ba linaha za kwande; aku yeme, Muzwale Miner. Jack Moore, yema. Clifford Ford. Doerflein, ku zwa kwa Seattle. Charles Colonel Young. Enock Christoffersen, Turlock. Jess Winemore. Ike Akamine, kuzwa kwa Hawaiian Islands. Mawi, ka mo ne li fuyolezi! Ka mo ne li fuyolezi mioyo ya luna mo, zazi leliñwi. Na mu lata. Yena ki ndumeleti waluna wa U.S. yana sebelize mwatasa baeteleli ba sebene, Gerald Roll; William Roll, Mulimu aku fuyole, muzwale. Dr. Ray Marlin...?! Mulimu afuyole Ray...?! Earl Prickett.”—Mu.]

60 [“Mi Muzwale Branham u filwe likute la bu membala bwa hae, bu membala bwa bupilo, ka kutala fa libizo la hae. Mi alimuñwi wa baba nyinyani bene ba botezwi, ka sikwata sa baeteleli, lilimo zeñata kwa mulaho.]

Ni itumezi, muzwale.

61 [“Mi Carl Williams, ya na mu lata hahulu. Mi Muzwale Henry Krause, mupangi wa sikekele. Jewel Rose, muñoli-mubuluki wa sikwama wa luna. Mulimi, Frank Foglio, mwa...?! Mi ha Ni sa hupula ka *wena*; Ha ni koni.” Muzwale uli, “Ki Derrick Fredo.” Muzwale Shakarian uli, “Oh, Muzwale Derrick...?..., ka mo lu itumela ka bulumiwa bwa hae! Mawi, mi ki bunde luli, ni—ni zeñata cwalo! Dr. Stanley, yazwa kwa Canada, upa ya Canada.]

62 [“Muzwale Howard Ervin, na mibona kwa mulaho kafoo, Howard Ervin. Mi lu na ni fela za hao... Kana neli bo aunti bene ba...?! Ne lu ba yemisize fela, nako nyana ye fitile, Howard, foo ha ne uli ni sicaba sa banana.]

63 [“Mi Ni tabela kubona siswaniso sa Muzwale Branham, myaha ye mashumi amabeli kwa mulaho.”] Huh!

64 [“Muzwale Norwood, Muzwale Norwood yazwa kwa Kansas City. Muzwale Ben Smart yazwa kwa Colorado. Hebert Bond, kuzwa kwa Los Angeles, alimuñwi wa bazamaisi ba sikwata sa Los Angeles, inza eza musebezi omutuna kwani. Mi Fred Watson, yena mulisana yainzi fani, kwa lilulu. Art Wilson fa, mi ne lu sina sibaka sesituna sa hae kwanu, kacwalo na inzi ni likalibe kaufela. Mi likalibe kaufela mo ki basali ba bazamaisi. Mi mina mu sicaba sesinde kaufela!]

65 [“Kikuli Ni mbwinjize mutu usili? Babañwi ba bazamaisi ne bana ni kuya kwa malapa maabani. Darrell Hon...?..nana ni kufunduka. Kacwalo ha lubonise baana ba lwa itumela ka kuikataza kwa bona kaufela, kanti. Ameni. Mi ha Ni si ka siya mutu ufi kaufela.]

66 [“Muzwale Branham. Taha kwanu, Muzwale Branham. Kana wa mu ziba mucaha *yani* nji?”]

Batili, muñaka. Cinceho yetuna kuzwa mwa mazazi ani, mizwale.

[“Taha kwanu, Howard.]

67 [“Nali mutangana yomunde luli, mi usali yomunde, Muzwale Branham. Mi seo ki siswaniso sesinde.”]

68 [“Mi ne lu yemisize bo aunti ba hao fa nako nyana, nibona. Mi mwendi ne u kaabela kubulela linzwi, Howard.”]

69 [Muzwale Howard Ervin uli, “Mwahala myaha ye twelufu ni fikitini ye fitile, bo Aunti Edith ne ba folisizwe ka butuku bwa Raynaud, ili Ni utwa kuli ha bu na kalafo. Hani zibi kamba Muzwale Branham u ku bulelezi likezahalo. Mi ha Ni zibi haiba Ni kona kunga nako nyana fela fa kuesa cwalo. Ye kona kadi ya hae ya na amuhezi mwa mukoloko wa foliso. Na si ka kena mwa mukoloko wa foliso. Na inzi, inza inzi mwa lipula za bubeli, mwa muyaho mo mwa Phoenix. Muzwale Branham na kutalize pilu ya hae fande, na katezi hahulu kuli alapelele sicaba. Kono hañini fela a mu talimela, a mu talima handende, mi ali, ‘Wakona kufoliswa haiba ubata ku foliswa.’ Mi a zwa mwa mukopano wani, inza folisizwe, mi u sa folile.”]

70 [Muzwale Shakarian uli, “Neli butuku bo bu sina kalafo, nji cwani?”]

71 [Muzwale Ervin uli, “Eeni. Ni utwisisa kuli butuku bwani nebusina kalafo. Mi baalafi baluna mo ba ni sikulula; Na ni mutu yasina seniziba ka milyani. Kono Ni utwisisa kuli ki butuku bwa misinga, kuli wakula sina wa mbingwa. Misinga ya kameha ku—ku kameha kuli mali ha bubi, mi mane mafelezo minwana ya bola fela ni ku wa kwateni. Neku na ni kupazuliwa kulikuñwi kwa sipatela, ka mupazuli kwa Upa, na ba bulelezi kuli ne ba ka eza, mi neli kuli kupuma musinga fa; kono, haiba neba kaba ni zona zeo, musali na kaba muloho. Kono Mulimu, ka mata a Hae amatuna, u mu folisize, mi u folisizwe kacenu.”]

72 [Muzwale Shakarian uli, “Ha lu mu yemiseñi fela hape, kwa mulaho kwani.”]

[Muzwale Ervin uli, “Kana mwakona kuyema, Anti Edith?”]

73 [Muzwale Shakarian uli, “Ki yani fani, lilimo ze mashumi amabeli kasamulaho.” Muzwale Ervin uli, “Lilimo ze lishumi ka zeketalizoho kwa mulaho.” Muzwale Shakarian uli, “Lilimo ze lishumi ka zeketalizoho kasamulaho.” Muzwale Ervin uli, “Lilimo ze lishumi ka zeketalizoho kwa mulaho.”]

74 Ni itumezi Mulena! Kuna ni muuna alimuñwi ye ba siile. Kaufela lwa itumela ku Muzwale Shakarian, nji cwani? Mañi ni mañi wa luna!

[Hakuna manzwi fa tepu—Mu.] . . kuba sina
Jesu,
Fa lifasi . . . kuba sina Yena;
Mwa musipili wa lifasi kaufela, kuzwa kwa
Kanya,
Kaufela ze Ni kupa, kuba inge Yena.

Halu lapeleñi.

⁷⁵ Ndate yakwa Lihalimu, lwakona kubonahala busihu boo ka Wena inge luyemi bukau fi ni limota nako yeñwi ni kutalima sicaba ha si taha ni ku to beiwa mwa silelezo ya Mulimu. Mi Uboni mbelwa yo ha taha ni masheleñi nyana fela, tupene nyana fela twa za bulishumi, hakulata nana ni bana kwa lapa, kono na tokomela za Mubuso. Hakuna ku kakanya kuli zeo li ezahalile hape busihu boo. Kubile batu babañata ba ba beilwe mwahali, ka ku bulela kaufela bateni ona mo mwa nubu ye, kakuli li beilwe fapila luna luli, kuli kuna ni butokwi, mi lipilu za luna li ku se, Ndate.

⁷⁶ Ni bile ni nahananga kamita, hakulata kambe Ne ni ka yema fani, neli na yana sweli kutalimela mbelwa yani, Ne ni ka matela ku yena ni kubulela kuli, “Usike wa eza cwalo, kezeli. Ha—ha lu li tokwi.” Kono mwendi ne li ka fosahala. Ha u si ka mu bulelela kuli asike aeza cwalo. Ne u yemi fela ni ku mutalima inza eza cwalo, kakuli Ne u ziba kuzwa mwa pilu ya hae, kuli Ne u ka mu mulifa ka zona.

⁷⁷ Ndate, Ni ziba kuli U ziba milelo ya pilu kaufela yene beilwe mo busihu cwana, ni se i yemela. Ki kabakala Mubuso, Mulena, kuli ki . . . musebezi o lu ikola hahulu ka ona, mi ni kopano ye, Mulena, ya likopano kaufela zetuna za lifasi. Lu ikutwa kuli lu sicaba se si na ni lithonolo hahulu fa kuba mo busihu cwana Fapila Mulimu, lu ikutwa Linzwi lelituna le litaha cwalo ni ku to iponahaza, kupaka Mulimu kuba mwahala luna!

⁷⁸ Mulimu, akufe ku mañi ni mañi mo kuya ka mo ba tokwezi. Lu lapela cwale kuli U fuyole nubu ya musebezi wa yona. Lwa kupa ka Libizo la Jesu. Ameni.

Mulimu ami fuyole. 

65-0125 Zazi Le Liñolo Le Li Talelelizwe
Ramada Inn
Phoenix, Arizona U.S.A.

LOZI

©2026 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitusiswe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buńata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleńi ku sina tumelelano niba Voice Of God Recordings®.

Ka litaba zeńata kamba ka libuka zeńwi ze liteni, shangwe muńolele kwa:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org